

لقط منَ اللہ علیٰ المؤمنین اط بعثت.....

عظیم احسان

بعثت نبوی صلی اللہ علیہ وسلم یا..... ولادت

انسان، انسانیت کا دشمن ہو چکا تھا۔ تو حید کا چراغ گل کر دیا گیا تھا۔ مشرکین نے بیت اللہ شریف میں بت سجا کر، اسے سو مناٹ بنادیا تھا۔ انسان بھیڑ یا بن چکا تھا۔ اپنے باپ کی بیوگان کو باستثنائے مادر خود، اپنی بیویاں بنانے لگ گیا تھا۔ اپنی ہی دختر ان موصوم کو زندہ درگور کر کے درندگی و سفا کی کا پیکر بن چکا تھا۔ اخلاقی انحطاط اصراف جزیرہ نماۓ عرب یا مکہ مدینہ تک محدود نہ تھا بلکہ یہ فساد عرب و عجم پر یکساں محیط تھا۔ بیٹے نے بوڑھے باپ کو شیریں کے عشق کی رقبات میں خنزیر گھونپ کر، شیریں کو اپنے جملہ عربی کی زینت بنالیا تھا۔ آتش پرستی، مظاہر پرستی اور بستی بالترتیب ایران، یونان اور عربستان میں مروج تھی۔ انسانیت کو انسان نے بے آبرو کر دیا تھا۔ دنیا کی دوناام نہاد تہذیبیں، مجوسی اور یونانی، حیوانیت کا بدترین نمونہ تھیں۔ ظلم و جور کی چلکی میں پسے والے کمزور طبقات، کسی دربار میں ناش نہ کر سکتے تھے۔ کسی عدالت میں فریاد بہ کر سکتے تھے۔ انسانیت لہو لہان اور اپنی بے حرمتی پر نالہ کناں تھی کہ آخر کار خالق ارض و سماء کو اس کی حالت زار پر ترس آگیا۔ اپنے نافرمان بندوں پر رحم آگیا۔ اس کے دریائے رحمت میں لہرائی اور اس نے ان کی نجات اور ہدایت کیلئے نبی آخر الزمان سیدنا و مولانا محمد ﷺ کو مبعوث فرمادیا۔ یہ اس کے رحم کا کرشمہ تھا۔ وہ اپنی بستی پر رحم کرنا چاہتا تھا اس لئے اپنے نبی کو رحمۃ للعالمین بنایا کر بھیجا اور اسے موئین پر اپنا احسان عظیم فرمایا۔ ساتھ یہ بھی وضاحت فرمادی کہ بعثتِ محمدی ﷺ کا فیضان اس کتاب میں ہے جو قرآن عزیز و فرقان حمید کے نام سے اسے عطا کی گئی ہے۔ غرض اس ہدایت کی انسانوں کا تزکیہ کرنا ہے۔ اسی لئے اس نبی رحمت ﷺ کا نام کی

ہوا۔ آپ نے اپنی تعلیم سے، اپنے اصحاب ﷺ کی جماعت کو روئے زمین کی بہترین جماعت بنادیا۔ اخلاق عالیہ کے خوبصورت پیکر بنادیا۔ آپ نے بیٹیوں کو زندہ رہنے کا حق دیا۔ غلاموں کے حقوق مقرر فرمائے۔ آقاوں کو، اپنے غلاموں کو اپنے ساتھ کھانا کھلانے اور اپنے ہی جسم بالباس پہنانے کا پابند کیا۔ عورتوں کو پرودہ دیا اور انہیں اور نگ عصمت کی زینت بنایا اور امت کو ان کے باب میں اللہ سے ڈرتے رہنے کا حکم دیا۔ شیعیم و اسیر سے ہمدردی کا درس دیا۔ سائل کو دھنکارنے اور جھٹکرنے سے منع فرمایا۔ حقوق العباد کا تحفظ فرض قرار دیا۔ حقوق اللہ کے سلسلے میں پہلا حق توحید باری تعالیٰ بنایا۔ پھر اس پر اخلاقیات و عبادات کا ایک جامع اور صاف نظام قائم فرمایا۔ شرک کی نجاست کو دھویا اور اللہ تعالیٰ کو معبود لا شریک منوایا۔ اللہ تعالیٰ نے اس سارے سلسلے کو پھر یوں فرمایا: ﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنْتُمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ﴾ [التوبہ: 128] ترجمہ: ”تمہارے پاس ایک ایسے پیغمبر تشریف لائے ہیں جو تمہاری جنس سے ہیں جن کو تمہاری محضرت کی بات تہایت گراں گزرتی ہے جو تمہاری منفعت کے بڑے خواہشمند رہتے ہیں ایمان والوں کے ساتھ بڑے ہی شفیق اور مہربان ہیں۔“

یہاں ایک بار پھر بتایا کہ ہمارے نبیؐ کا بھیت رسول ہماری دعوت لے کر اٹھنا اس کی رحمت للعالمیتی ہی کا حصہ ہے۔ چنانچہ رسول رحمت ﷺ کی بعثت ہی وہ نقطہ ہے جس پر بار بار زور دیا گیا ہے، آپؐ کی ولادت با سعادت سے وابستہ عظمت و مکرمت سے کسی کو مجال انکار نہیں۔ آپؐ دنیا میں ایسا ابر کرم بنا کر پیدا کئے گئے جسے پیاسی زمین پر 40 سال بعد بر ساتھا جس کے بر سائے ہوئے آب حیات سے انسانیت کی اجزی کیھیتی کو پر بہار ہوتا تھا۔ اسی لئے اللہ تعالیٰ قرآن میں بار بار محمد رسول اللہ ﷺ کا تذکرہ فرماتے ہیں اور یہ نہیں فرماتے کہ ہم نے تم میں محمد بن عبد اللہ پیدا فرما کر تم پر احسان عظیم فرمایا ہے۔ وجہ احسان عظیم و اقتضانِ کریم کا آغاز اعلانِ نبوت محمد ﷺ سے ہوتا ہے اور ہم اپنی خوبی قسمت پر نازاں ہیں کہ ہم آپؐ کے امتی اور آپؐ کے قرآن کے فیض ہدایت سے بہرہ در ہیں۔ سورۃ الاحزاب کی آیت نمبر ۲۱ ﴿لَقَدْ كَانَ لَكُمْ فِي رَسُولِ اللَّهِ أَسْوَةٌ حَسَنَةٌ﴾ ”یقیناً تمہارے لئے رسول اللہ ﷺ میں عمدہ نمونہ (موجود) ہے۔“ بھی ہمارے اس موقف پر گواہ ہے کہ آپؐ کا اسوہ حسنہ جس میں ہمارے لئے بہترین نمونہ رکھا گیا ہے۔ وہ ”رسول اللہ ﷺ“ کی حیثیت میں ہے اور اسی اسوہ حسنہ کا تذکرہ دون رات ہماری زبانوں پر جاری و ساری ہے۔ یہی اسوہ حسنہ ہے

جس کی طرف ہم بلاتے ہیں۔ یہی وہ اسوہ ہے جو ہماری دعوت اور وعظ و تبلیغ کا مرکزی موضوع ہے۔ اسی اسوہ حصہ پر ہم جان دیتے ہیں اور اسی کی عظمت ہمارے دل و دماغ پر چھائی ہے۔ اس کا جلال و احترام ہمارے سر اپا پر چھایا ہے اور اس کے مقابلے میں کوئی دوسرا اسوہ نہیں بھاتا ہی نہیں۔ اسی کا تذکرہ ہماری زندگی کی سب سے بڑی اور سب سے پیاری تمنا ہے۔ یہی وہ خوبصورت اسوہ ہے جس کے ہر علم اور ہر عقیدہ کے تحفظ کی قسم ہم نے کھائی ہے۔ مگر یوم ولادت منانے والوں سے ایک سوال ضرور پوچھیں گے کہ وہ خود ہی بتائیں کہ یوم ولادت اور یوم بعثت دونوں کیوں نہیں منانے۔ کیا اہل مکہ کے سامنے آپ نے کلمہ اسلام کی دعوت یوم ولادت پر پیش کی تھی یا یوم بعثت پر؟ کیا اسلامی انقلاب یوم ولادت سے شروع ہوا تھا یا یوم بعثت پر؟

پھر یہ بھی سوچیں کہ عید کے لغوی معنی پلٹ کر بار بار آنے والا موقع اور خوشی اس کا اصطلاحی مفہوم ہے۔ حضور اکرم ﷺ صاحب صدق کے وقت منصہ شہود پر ظہور فرمائے اور صاحب صدق ہر روز پلٹ کر آتی ہے۔ اسی طرح اس کا یوم ولادت چیر کا دن ہے جو ہر ہفتہ بعد پھر آ جاتا ہے۔ کیا یہ میلاد منانے کے لاکن نہ ہیں۔ ربع الاول کی بارہ تاریخ کو اگر عید میلاد النبی معاذنا اور جشن برپا کرنا اور جلوس نکالنا مشروع ہے تو صاحب صدق اور پیر کا دن کیوں نہیں؟ اگر حب نبی یا ان کا عشق نبی واقعی صادق ہے تو ان پر واجب ہے کہ ہر صاحب صدق کو جلوس نکالا کریں۔ دیگریں پکایا کریں اور حلوے مانڈے اڑایا کریں۔ پھر ہر چیر کو سرکاری چھٹی کرایا کریں اور یہ عید منایا کریں۔ وہ یہ کریں تو ہم ان کا عشق صادق مانیں گے۔ ریاضتی کے قاعدہ تقویم پر حل کر کے دیکھ لیں۔ چیر کا دن اور ربيع الاول کا مہینہ مسلم الثبوت ہے۔ سوال حل کر کے دیکھ لیں۔ چیر کا دن کیم ربيع الاول یا پھر ۲۷ شعب ربيع الاول پر آتا ہے۔ بارہ پر کسی طرح نہیں آتا۔ ہم اسلام کے حصار میں قید ہیں۔ یہ حصار، حدود اللہ کا وہ دائرہ ہے جو قرآن و حدیث کی پرکار نہ کھینچا ہے۔ حق اس دائرے کے اندر ہے اور جو کچھ اس سے باہر ہے، وہ باطل ہے۔ اس دائرے میں حب نبی بیان ہوئی ہے نہ کہ عشق نبی۔ اس لئے ہم حضور اکرم ﷺ سے اپنی جانوں، اولادوں، اموال و آباء سے بڑھ کر محبت کرتے ہیں اور اس محبت میں فداہ ابی و امی کا دم بھرتے ہیں۔ اس محبت کی حدود مستعین ہیں جیسا کہ آقا ﷺ نے خود فرمایا مجھ سے محبت میری سنت پر عمل میں پہاں ہے۔ ہم سنت محمد یہ ﷺ پر قربان جاتے ہیں اور اس میں بدعت کا داخلہ روکنے کیلئے ہمیشہ مستعد رہتے ہیں۔ آقا ﷺ پر، اللہ تعالیٰ، ملائکہ مقربین کے ہم نواہوکر، دن رات، درود ابرائی بھی نجیحتے ہیں۔ یہی ہماری نعمت نبی ہے۔ ہم

میرا شیوں اور بھانڈوں کی طرح طبلہ و سارگی بجا کرنعت نبی نہیں گاتے۔ اس راہ میں حضرت حسان بن ثابت رض ہمارے لئے راہنماء ہیں۔ ہم پوچھتے ہیں، تم بتاؤ، نعمت خوان نبی، حضرت حسان رض کب چمنا اور ہار موئیم بجا یا کرتے تھے۔ نبی مزامیر توڑنے آئے تھے اور تم اتنے دیدہ دلیر ہو گئے ہو کہ اسی نبی کی نعمت آلات موسیقی کے ذریعے پڑھتے ہو۔ ہم اپنے آقا کی وہی نعمت سناتے ہیں جس کا مآخذ قرآن ہے۔ ہمیں آنکھی طبیب سے بھی محبت ہے کیونکہ اس نے کبھی آقا صلی اللہ علیہ وسلم کے پاؤں چومے تھے۔ ہمیں شیم مدینہ سے بھی عقیدت ہے کیونکہ یہ آج بھی سنت نبوی صلی اللہ علیہ وسلم کی بوئے جانفزائے معطر ہے۔ ایسا اس لئے ہے کہ آقا صلی اللہ علیہ وسلم نے اپنے شہر سے محبت کرنے کا حکم امت کو دیا ہے۔ ہم کدو کا سالن اس لئے پسند کرتے ہیں کہ یہ ہمارے آقا صلی اللہ علیہ وسلم کو پسند تھا۔ ہم صحابہ کرام رض کے اتباع میں اس درخت کے نیچے بیٹھ جانا چاہتے ہیں، جہاں ہمارے آقا صلی اللہ علیہ وسلم کبھی تھوڑی دیر کیلئے بیٹھتے تھے۔ مگر ہم ان کی محبت میں

تیرے عشق نچایا کر کے تھیا تھیا..... کی تصویر بن نہیں سکتے کیونکہ یہ رقص عاشقان خلاف سنت اور داخل بدعت ہے۔ ہم آپ کی ذات اقدس سے اظہار محبت کیلئے بدی را ہیں نہیں تراشتے۔ میلاد اگرام نبی مناتیں، اگر حضور صلی اللہ علیہ وسلم خود مناتے، اگر صحابہ رض مناتے، اگر تابعین اور تبع تابعین مناتے..... تو ہم تم سے بڑھ کر میلاد مناتے مگر ہم شریعت محمد یہ صلی اللہ علیہ وسلم کے کڑے پھرے میں ہیں اور یہ جسارت نہیں کر سکتے۔ ذکر مصطفیٰ صلی اللہ علیہ وسلم سے میلاد کا جواز نکالنا بہت بڑی علمی بد دیانتی ہے اور ہاں ذکر مصطفیٰ صلی اللہ علیہ وسلم میں ہمارا ہائی کوئی نہیں کیونکہ اس ذکر کی حلاقوں سے ہماری روح تازہ رہتی ہے۔ یہی تودہ حوالہ ہے جس کا واسطہ دے کر ہم تم سے مطالبہ کرتے ہیں کہ نبی کا ذکر کیا کرو، نبی کا حوالہ دیا کرو، نبی کی سنت سے سند پکڑا کرو، نبی کی حدیث مبارک کا بیان کرو اور کسی دوسرے کے مفہومات و اقوال کا حوالہ نہ دیا کرو کیونکہ یہی ایک ایسی ہستی ہے جس کا اسوہ ہمارے تمہارے سامنے قرآن نے رکھا ہے اور یہی وہ مقدس و مطہر ہستی ہے جس کی حدیث اور سنت کی صداقت پر وحی کی شہادت موجود ہے اس ذکر پاک سے ہماری کشت حیات سر بزرو شاداب ہے۔ اسی ذکر سے اسلام کی فکرتوانا ہوتی ہے مگر بدعاں کشت اسلام میں چھاڑ جھنکار ہیں۔ یہ قصے کہانیاں جو تم نے گھرے ہیں، سراسر جے سروپا ہیں۔ اپنا وعظ کتاب اللہ اور حدیث رسول اللہ صلی اللہ علیہ وسلم سے مزین کیا کرو مگر کیا کریں کہ تم نے قرآن عربی کو چھوڑ کر فارسی اور پنجابی کے قرآن بنالے۔ کیا اللہ کا قرآن اور حضور اکرم صلی اللہ علیہ وسلم کے فرمودات